

सार-समाचार

वन्दे मातरम् के 150 वर्ष पूर्ण होने के उपलक्ष में रैली का आयोजन

सरवाड़,(निर्स)। राज्य सरकार द्वारा प्रदत दिशा निर्देशों की अनुपालना में वन्दे मातरम् के 150 वर्ष पूर्ण होने के उपलक्ष में नागरिकों में देशभक्ति स्वदेशी एवं राष्ट्रीय एकता की भावना सुदृढ़ करने हेतु विभिन्न कार्यक्रमों का आयोजन किया गया। वहीं सर्वप्रथम पीएम श्री राजकीय उच्च माध्यमिक विद्यालय से छात्रों नागरिकों व कर्मचारियों द्वारा रैली का आयोजन किया गया वहीं इस दौरान रैली की शुरुआत अध्यक्ष उर्वशी जैन व उपखण्ड अधिकारी सुभाष चन्द्र हेमानी द्वारा हरी झण्डी दिखाकर की गई वहीं नगर पालिका परिसर में सफाई व श्रमदान भी किया गया वहीं उपखण्ड अधिकारी द्वारा आम नागरिकों अधिकारियों कर्मचारियों व छात्र-छात्राओं को स्वच्छता की शपथ दिलाई गई शहीद स्मारक व स्वतन्त्रता सेनानियों के स्मारक पर श्रद्धांजलि एवं पुष्पांजलि अर्पित की गई। कार्यक्रम स्थल पर स्वतन्त्रता सेनानियों व उनके परिवजनों का सम्मान किया गया। नगर पालिका कार्यालय परिसर में सामूहिक वन्दे मातरम् व राष्ट्रगान का गायन भी किया गया। इस दौरान भाजपा मण्डल अध्यक्ष प्यारेलाल खटीक, कार्यक्रम प्रभारी भागचन्द खटीक, प्रधानाचार्य हंसराज फुलवारी, लालचन्द रातावाल, अर्जुन सिंह राठौड़, महावीर प्रसाद धोबी, सन्दीप सेवता, घीसालाल माली, प्रेमसिंह, गोविन्द सिंह, निर्मल स्वामी, भागचन्द गहलोत, नरेन्द्र सिंह व हर्षवर्धन सिंह सहित कार्मिक उपस्थित रहे।

विधायक अशोक कोठारी ने मुख्यमंत्री को लिखा पत्र

भीलवाड़ा(निर्स)। भीलवाड़ा शहर विधायक अशोक कोठारी ने प्रदेश में विभिन्न विभागों के भवन विहीन राजकीय कार्यालयों को शीघ्र भूमि आवंटित कराने के संबंध में प्रदेश के मुख्यमंत्री भजन लाल शर्मा को पत्र लिखकर ध्यान आकर्षित किया है। विधायक कोठारी ने अपने पत्र में उल्लेख किया है कि राज्य में कई सरकारी कार्यालय वर्षों से किराए के भवनों में संचालित हो रहे हैं, जिसके कारण राज्य सरकार को प्रतिवर्ष लाखों रुपये का किराया चुकाना पड़ता है। वहीं दूसरी ओर, कई राजकीय कार्यालयों/विद्यालयों के विलय या नए भवनों के निर्माण के कारण सरकारी भवन खाली पड़े हैं, जो देखेख के अभाव में जीर्ण-शीर्ण होते जा रहे हैं।कोठारी ने यह भी बताया कि किराए के भवनों में चल रहे या खालेवारी भूमियों में स्थित कार्यालयों के लिए भूमि आवंटन न होने के कारण आमजन को सुविधाएं प्रदान करने हेतु आयोजित होने वाले शिविरों में भी जन सुविधाओं का विस्तार संभव नहीं हो पाता है। भूमि आवंटन के अभाव में ऐसे कार्यालय विकास कार्यों के लिए विभागीय बजट आवंटन से भी वंचित रह जाते हैं। विधायक कोठारी ने मुख्यमंत्री शर्मा से आग्रह किया है कि प्रदेश में संचालित विभिन्न विभागों के किराए के भवनों में चल रहे या खालेदारी भूमियों में ऐसे कार्यालयों का सर्वे कराया जाए और उनके भवन निर्माण हेतु शीघ्र भूमि आवंटन कराया जाए। विधायक कोठारी ने कहा कि इस कदम से विभागीय अधिकारियों और आमजन दोनों को सुविधा मिलेगी और राज्य सरकार के राजस्व की भी बचत होगी जो किराए के रूप में खर्च होता है।

वन विभाग के पृथक से हेल्पलाइन नंबर जारी

भीलवाड़ा(निर्स)। प्रायः यह देखने में आता है कि वन्यजीव अपने प्राकृतिक विचरण के दौरान वन क्षेत्रों से बाहर आ जाते हैं, जिसके कारण मानवदुर्वन्यजीव संघर्ष की घटनाएँ घटित होती रहती हैं। आमजन के पास संबंधित वन अधिकारियों के मोबाईल नम्बर उपलब्ध न होने से, समय पर सूचना एवं सहायता प्रदान करने में कठिनाई उत्पन्न होती है। इस समस्या के समाधान हेतु वन विभाग द्वारा वन्यजीवों के रेस्क्यू एवं मानव वन्यजीव संघर्ष की रोकथाम के उद्देश्य से वन विभाग के पृथक से हेल्पलाइन नंबर जारी होने तक क्षेत्रवार उप वन संरक्षक (वन्यजीव एवं प्रादेशिक) तथा संबंधित अधिकारियों के मोबाईल नम्बर की सूची जारी की गई है। इस सूची के माध्यम से आमजन किसी भी आपात स्थिति में सीधे वन अधिकारियों से सम्पर्क कर सकेंगे, जिससे वन्यजीवों की सुरक्षा तथा जन सुरक्षा दोनों सुनिश्चित की जा सकेगी।

सरदार पटेल की 150 वीं जयंती पर पुष्कर व अजमेर में पदयात्रा

अजमेर, (कासं)। लौह पुरूष सरदार वल्लभ भाई पटेल की 150 वीं जयंती के उपलक्ष्य में जिले में सरदार 150 पदयात्रा का आयोजन शनिवार 15 नवम्बर को पुष्कर में एवं 16 नवम्बर को अजमेर में किया जाएगा।

जिला कलेक्टर लोक बन्धु ने बताया कि लौह पुरूष वल्लभ भाई पटेल की 150वीं जयंती के उपलक्ष्य में जिले में 2 जगह सरदार150 पदयात्रा का आयोजन किया जाएगा। ये पदयात्रा पुष्कर में 15 नवम्बर को राम धाम पुष्कर से शुभारम्भ तथा जिला मुख्यालय पर 16 नवम्बर को सम्राट पृथ्वीराज चौहान राजकीय

आवंटन योजना की आगामी

प्रक्रिया लगाई रोक

भीलवाड़ा(निर्स)। राजस्थान उच्च न्यायालय, जोधपुर ने भीलवाड़ा शहरी सुधार न्यास (यूआईटी) की विवादित भूखंड लॉटरी आवंटन योजना की आगामी प्रक्रिया पर मंगलवार को रोक लगा दी है। यह फैसला कोर्ट नंबर 3 में न्यायमूर्ति डॉ. पुष्पेन्द्र सिंह भाटी और न्यायमूर्ति अनुरूप सिंघी की खंडपीठ ने सुनवाई के दौरान दिया। यह रोक जनहित याचिका के आधार पर लगाई गई है। एडवोकेट हेमेन्द्र शर्मा, सामाजिक कार्यकर्ता राघव कोठारी और पवन त्रिपाठी ने याचिका दायर की गई थी। याचिका में यूआईटी की भूखंड आवंटन प्रक्रिया में भ्रष्टाचार, धोखांधी और अनियमितताओं के गंभीर आरोप लगाए गए थे।

■ **जिला कलैक्टर लोक बन्धु ने बताया कि लौह पुरूष वल्लभ भाई पटेल की 150वीं जयंती के उपलक्ष्य में जिले में 2 जगह सरदार150 पदयात्रा का आयोजन किया जाएगा**

महाविद्यालय अजमेर से पटेल स्टेडियम तक आयोजित होगी। कार्यक्रम का मुख्य उद्देश्य भारत के लौह पुरूष सरदार वल्लभ भाई पटेल की 150 वीं जयंती पर उनके आदर्शों, राष्ट्रीय एकता, देश भक्ति तथा सेवा भावना को जन-जन तक पहुंचाना है।

कार्यक्रम के सफल आयोजन एवं क्रियान्वयन के लिए विभागवार

जिला पर्यावरण समिति की बैठक आयोजित

■ **बैठक में पर्यावरण संरक्षण से जुड़े विविध महत्वपूर्ण विषयों पर विस्तार से चर्चा की गई**

जाना चाहिए। उन्होंने कहा कि घर-घर कचरा संग्रहण से प्राप्त कचरे का निस्तारण वैज्ञानिक तरीके से करने का प्रयास करें। इस कचरे का पृथ्ककरण होना चाहिए। इसके साथ ही कचरे को प्रोसेसिंग भी करने की दिशा में आगे बढ़ा जाए। किशनगढ़ में प्रोसेसिंग यूनिट के कार्य में तेजी लाए। इसे जनवरी तक आरम्भ करने का प्रयास

किया जाए। बैठक में ग्रामीण क्षेत्रों में भी संग्रहित कचरे के पृथ्ककरण एवं प्रोसेसिंग के बारे में चर्चा की गई। उन्होंने कहा कि जिला पर्यावरण समिति की बैठक में आर्द्रभूमि (वेटलैंड) के संरक्षण पर भी चर्चा की गई।

जिले में सिंगल यूज प्लास्टिक को प्रतिबन्धित किया जाना चाहिए। इसके लिए लगातार छापामारी की जाए। बड़ी मात्रा में सिंगल यूज प्लास्टिक का उपयोग, भण्डारण, परिवहन एवं उत्पादन से जुड़े व्यक्तियों पर कानूनी कार्यवाही भी होनी चाहिए। इस अवसर पर उप वन संरक्षक बिरेन्द्र सिंह जोरा, नगर निगम उपायुक्त अनिता चौधरी सहित विभिन्न विभागों के अधिकारी उपस्थित रहे।

बोलेरो पिकअप लूट प्रकरण का खुलासा

ब्यावर (निर्स)। जिला पुलिस अधीक्षक रतन सिंह,आईपीएस के निर्देशानुसार तथा भूपेन्द्र शर्मा, अतिरिक्त पुलिस अधीक्षक, राजेश कसाना, वृताधिकारी के निकट सुपरविजन में थानाधिकारी जवाजा की टीम द्वारा बोलेरो लूट के प्रकरण का खुलासा करते हुए बोलेरो गाडी व अभियुक्तों को गिरफ्तार किया। गौरतलब है की पुलिस थाना जवाजा पर अजय सिंह पुत्र ओमप्रकाश सिंह जाति राजपुत निवासी गांव मण्डुसरा थाना रानीपुर जिला महु उत्तर प्रदेश ने रिपोर्ट प्रस्तुत करते हुए बताया की 07.नवंबर को मुम्बई कांदिवली महिन्द्रा कंपनी से बोलेरो पीकअप 1.7 एचडी चोसिस गाडी लेकर चण्डीगढ जा रहा था। 09.नवंबर को दोपहर करीब 03 बजे जवाजा से आगे सारोत चौराहा पहुंचा जहां लगभग 25-30 साल के तीन लडको ने मुझे रोका और जबरदस्ती गाडी में बैठ गये और मारने पीटने लगे। उन्होंने मुझे गाडी भीलवाडा रोड पर ले जाने की ज़बरदस्ती की। मैंने डर की वजह से गाडी को भीलवाडा रोड पर ले

लिया तब तीनो व्यक्तियों ने मुझे राजियावास के पास में रूकवा कर मेरे साथ मारपीट करके मुझे चालक सीट से उतार दिया और रोड पर पटक दिया।वो तीनो मेरी गाडी लूट कर भीलवाडा की तरफ फरार हो गये। मेरे साथ और भी गाडीयां कंपनी से निकली थी जिस पर पीछे आ रहे साथियों को मैंने मदद के लिए फोन किया और वहां पर अचानक हुई घटना को देखते हुए किसी ने पुलिस की फोन कर दिया। मैंने व मेरे साथियो ने लुटेरो और गाडी की तलाश की मगर नहीं मिली ।

अज्ञात लुटेरो द्वारा मेरे मारपीट करने और मुझे नीचे पटकने के कारण मेरे शरीर पर जगह जगह चोट आयी है। गाडी के चोसिस नंबर एमए 1 आर ए 2 टीटी के एस 1 एल 96798 और इंजन नंबर टीटी एस 1 एल 39285 है. टीसी नंबर एमएच 47-सी 0003 टीसी 1328 है। गाडी का कलर सफेद है। रिपोर्ट पर पुलिस थाना जवाजा पर प्रकरण संख्या 344/25 थारा 309 (6), 3(5), बीएनएस 2023 में दर्ज कर कर

विभिन्न स्थानों पर जागरूकता शिविर का आयोजन

ब्यावर (निर्स)। जिला विधिक सेवा प्राधिकरण तथा सचिव, जिला विधिक सेवा प्राधिकरण के निर्देशानुसार अतिरिक्त मुख्य न्यायिक मजिस्ट्रेट कोमल मोटियार द्वारा ग्राम चतरपुर (बदनौर) में से टू नो ड्रस अभियान के तहत विधिक साक्षरता एवं जागरूकता शिविर का आयोजन किया गया। शिविर के दौरान आम नागरिकों को नशे के दुष्प्रभावों के बारे में विस्तार से बताया गया तथा उन्हें समझाया गया कि नशा न केवल व्यक्ति के शारीरिक और मानसिक स्वास्थ्य को नष्ट करता है बल्कि परिवार और समाज पर भी इसके गंभीर दुष्प्रभाव पड़ते हैं। इसके साथ ही आगामी 12 ,13, 14, 15 नवंबर को आयोजित होने वाली लोक अदालत जैसे महत्वपूर्ण विषयों पर भी विस्तृत जानकारी प्रदान की गई। अधिकार मित्र सूलोचना यादव ने आम नागरिकों को सामाजिक बुराइयों से दूर रहने, नशे से मुक्त रहने, लोक अदालत तथा अपने अधिकारों एवं कर्तव्यों के प्रति सजग रहने का आ न किया गया।इसी क्रम में राजकीय पटेल सीनियर हायर सेकेंडरी स्कूल में न्यायिक मजिस्ट्रेट सुषमा जाखड़ एवं महिला थाना अधिकारी विद्या मीणा ने छात्र-छात्राओं को नशे के दुष्परिणाम के बारे में जानकारी दी और उनसे दूर रहने को प्रेरणादायक उन्बोधन दिया।

वन्यजीव आने पर करें वन विभाग को सूचित

अजमेर, (कासं)। आबादी क्षेत्र में वन्यजीव आने पर आमजन वन विभाग को सूचित कर सकते है। वन्यजीव विचरण दौरान वन क्षेत्रों से बाहर आ जाते हैं। इसके कारण मानव वन्यजीव संघर्ष की घटनायें घटित होती रहती है। वन्यजीवों के रेस्क्यू एवं मानव वन्यजीव संघर्ष को रोकने के लिए वन विभाग द्वारा क्षेत्र के उप वन संरक्षक बीरेन्द्र सिंह जोरा के मोबाईल नम्बर 9001891044 पर सम्पर्क किया जा सकता है।

महर्षि दयानंद सरस्वती विश्वविद्यालय में अभियंताओं की नियुक्ति

अजमेर, (कासं)। महर्षि दयानंद सरस्वती विश्वविद्यालय, अजमेर में लंबे समय से लंबित पड़े तकनीकी पदों की नियुक्ति आदेश जारी हो गए हैं जल संसाधन विभाग के माध्यम से जारी आदेशों में प्रदीप कुमार प्रजापत सहायक अभियंता सिविल तथा इति कुमावत को विश्वविद्यालय में कनिष्ठ अभियंता लगाया गया है।

विश्वविद्यालय के कुलगुरु प्रोफेसर सुरेश कुमार अग्रवाल के विशेष प्रयासों एवं सतत पहल के परिणामस्वरूप राज्य सरकार द्वारा उक्त पदों पर प्रतिनियुक्ति के माध्यम से पदस्थापन आदेश जारी कर दिए गए हैं। इन पदस्थापनों के साथ ही विश्वविद्यालय परिसर के रखरखाव, निर्माण, मरम्मत तथा विकास से जुड़े कार्यों में नई गति आने की अपेक्षा की जा रही है। वर्षों से

■ बुनियादी ढांचे को मिलेगी नई गति

तकनीकी स्टाफ की अनुपलब्धता के कारण अनेक निर्माण एवं रखरखाव संबंधी कार्य बाधित थे, जिससे अब राहत मिलेगी। कुलगुरु प्रोफेसर अग्रवाल ने बताया कि विश्वविद्यालय प्रशासन की प्राथमिकताओं में से एक विश्वविद्यालय परिसर का सर्वांगीण विकास है। अभियंता पदों की नियुक्ति से न केवल अधोसंरचना संबंधी कार्यों को सुव्यवस्थित रूप से गति मिलेगी बल्कि परिसर की सुंदरता और सुविधाओं में भी बढ़ोतरी होगी। साथ ही, परिसर की अतिक्रमित भूमि के संदर्भ में प्रभावी कार्यवाही आगे बढ़ाने में भी इन अभियंताओं की भूमिका उपयोगी रहेगी।

मुनि श्री अनुपम सागर जी महाराज ससंघ के मंगल प्रवेश से महका ग्राम राज्यास

भीलवाड़ा(निर्स)। आचार्य श्री 108 विशुद्ध सागर महाराज के परम प्रभावक शिष्य, जैनत्व संस्कार शिरोमणि मुनि श्री 108 अनुपम सागर एवं मुनि श्री 108 निर्मोह सागर ससंघ का मंगलवार, 11 नवम्बर की प्रातः बेला में ग्राम राज्यास में मंगल प्रवेश हुआ। इस अवसर पर स्थानीय सकल दिगंबर जैन समाज के पवन, महावीर गोधा ने जानकारी देते हुए बताया कि मुनि श्री ससंघ का जहाजपुर से विजयनगर की ओर मंगल विहार गतिमान है। आज प्रातः ग्राम अरनिया से विहार करते हुए ससंघ का जहाजपुर में मुनि श्री का स्वागत शोभायात्रा के साथ स्थानीय दिगंबर जैन मंदिर परिसर तक किया गया, जहां समाजजनों द्वारा पाद प्रक्षालन कर मूलनायक भगवान का अभिषेक एवं शालिधारा संपन्न की गई। इस धार्मिक अवसर का लाभ रतन लाल, भागचंद, महेंद्र कुमार जीराजकुमार, पवन कुमार, प्रकाश, कमल, महावीर, विमल, नीरज शीरभ, ऋषभ, अतिवीर, वीर समस्त गोधा परिवार को प्राप्त हुआ। समाज के पवन गोधा ने जानकारी देते हुए बताया कि स्थानीय समाजजन द्वारा मुनि श्री ससंघ को शीतकालीन प्रवास के लिए श्रीफल भेंट किया गया। इसके पश्चात मुनि श्री ससंघ के प्रवचन एवं आहारचर्या संपन्न हुई। दोपहर में ससंघ ग्राम राज्यास से ग्राम कोठियां की ओर मंगल विहार करेंगे।


किसान भाइयों से अपील



किसान भाइयों, इफको के उज्जत मैनों उत्पाद—मैनों यूरिया, मैनों डीएपी, मैनों ज़िक, मैनों कॉपर, आदि—किसी दबाव या अनुचित दैंगिंग के प्रभाव में न खरीदें। स्वेच्छा से खरीदें; दबाव डालने पर तुरंत इफको के क्षेत्रीय अधिकारी या जिला कृषि अधिकारी को शिकायत करें या फिर दिए गए टोल फ्री नंबर पर कॉल करें। आपकी सतर्कता हमारी साझा समृद्धि सुनिश्चित करती है। हम सूचित करते हैं की यदि कोई भी विक्रेता साख्सीडी वाले उर्वरकों के साथ दैंगिंग करते हुए पाया गया तो इफको उसके साथ सभी प्रकार के व्यवसायिक संबंध समाप्त कर देगी और कड़ी कार्यवाही करेगी।

टोल फ्री नं. : 1800 103 1967

मुख्य प्रबंधक
जनसम्पर्क

अपने पुराने बैंक खाते में पैसे जमा करके भूल गए?



जो आपका है उसे वापस दिलाने में आरबीआई आपकी मदद करेगा।

आपके बैंक के निष्क्रिय खाते (2 वर्ष से ज़्यादा और 10 वर्ष तक असक्रिय) में जमा पैसे / दावा न की गई जमा राशि (10 वर्ष से अधिक) को आरबीआई के डीईए फंड में ट्रांसफर कर दिया जाता है। आप या आपके कानूनी वारिस उसे कभी भी वापस ले सकते हैं।

आपके पैसे वापस पाने के 3 आसान चरण

- आपके बैंक की किसी भी शाखा में जाएं, भले ही वो आपकी नियमित शाखा न हो।
- केवाईसी दस्तावेजों (आधार, पासपोर्ट, मतदाता पहचान पत्र या ड्राइविंग लाइसेंस) के साथ फॉर्म जमा करें।
- सत्यापन के बाद ब्याज समेत, यदि है तो, अपने पैसे वापस पाएं।

आपके दावा न किए गए पैसे के बारे में जानने के लिए

आपके बैंक की वेबसाइट पर खोजें या आरबीआई के UDGAM पोर्टल (<https://udgam.rbi.org.in>) पर देखें, जिसमें फ़िलहाल 30 बैंक शामिल हैं।



अधिक जानकारी के लिए
<https://rbiaktehai.rbi.org.in> देखिए
प्रतिक्रिया के लिए rbiaktehai@rbi.org.in पर लिखिए



आधिकारिक व्हाट्सऐप नंबर
99990 41935



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in